

नवीन कुमार होंगे सेंटर फॉर गुड गवर्नेंस के महानिदेशक

पटना। राज्य सरकार ने सुशासन की अवधारणा को और बेहतर तरीके से अमल में लाने के मकसद से महत्वपूर्ण पहल की है। इसके तहत सेंटर फॉर गुड गवर्नेंस सोसाइटी नाम से नई बॉडी बनाई गई है जो 1 सितम्बर से अस्तित्व में आएगी। मुख्य सचिव नवीन कुमार को इसमें बड़ी जिम्मेदारी सौंपी गई है। उनको सोसाइटी का महानिदेशक बनाया गया है। इसकी अधिसूचना सामान्य प्रशासन विभाग ने मंगलवार को जारी कर दी है।

1975 बैच के आईएएस अधिकारी नवीन कुमार सोसाइटी के महानिदेशक का पदभार मुख्य सचिव पद से सेवानिवृत्ति के बाद संभालेंगे।

सामान्य प्रशासन विभाग के प्रधान सचिव दीपक कुमार ने बताया कि प्रशासनिक सुधार मिशन की जगह यह स्थाई बॉडी बनाई गई है जो निरंतर प्रशासनिक कार्यकलापों पर नजर रखेगी और समय-समय पर सरकार को इसमें सुधार की जरूरतों के बारे में बताएगी।



इसके साथ ही सोसाइटी में तीन अन्य अधिकारियों को भी जिम्मेदारी दी गई है। सामान्य प्रशासन विभाग के संयुक्त

सचिव अजय कुमार चौधरी सेंटर फॉर गुड गवर्नेंस सोसाइटी के निदेशक (सुशासन), उप सचिव विमलेश कुमार झा सोसाइटी के उप निदेशक (प्रशासन) और आंतरिक वित्तीय सलाहकार वारीन्द्र कुमार सिंह सोसाइटी के उप निदेशक (वित्त) के पद का दायित्व भी संभालेंगे। जारी नोटिफिकेशन के मुताबिक तीनों अधिकारियों को अपने पहले के कार्यों के अतिरिक्त ये नए दायित्व दिए गए हैं।